

Vishnu Shatpadi

stotram

శ్రీ విష్ణు షట్పదీ స్తోత్రం

అవినయమపనయ విష్ణో

దమయ మనః శమయ విషయమృగతృష్ణాం |

భూతదయాం విస్తారయ

తారయ సంసారసాగరతః || 1 ||

దివ్యధునీమకరందే

పరిమళపరిభోగసచ్చిదానందే |

శ్రీపతిపదారవిందే

భవభయభేదచ్చిదే వందే || 2 ||

సత్యపి భేదాపగమే

నాథ తవాఽహం న మామకీనస్త్వం |

సాముద్రో హి తరంగః

కృచన సముద్రో న తారంగః || 3 ||

ఉద్ధృతనగ నగభిదనుజ

దనుజకులామిత్ర మిత్రశశిదృష్టే |

దృష్టే భవతి ప్రభవతి

న భవతి కిం భవతిరస్కారః || 4 ||

మత్స్యాదిభిరవతారై-

-రవతారవతావతా సదా వసుధాం |

పరమేశ్వర పరిపాల్యో

భవతా భవతాపభీతోఽహం || 5 ||

దామోదర గుణమందిర

సుందరవదనారవింద గోవింద |

భవజలధిమథనమందర

పరమం దరమపనయ త్వం మే || 6 ||

నారాయణ కరుణామయ

శరణం కరవాణి తావకౌ చరణౌ |

ఇతి షట్పదీ మదీయే

వదనసరోజే సదా వసతు || 7 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ షట్పదీ స్తోత్రం

సంపూర్ణం |